

OAKLEY
INTERNATIONAL SCHOOL

**WE ARE
HIRING
PRO**

JOIN OUR TEAM

- MARKETING STAFF
- PARENT COUNSELLOR
- STUDENT COUNSELLOR

CONTACT US

9963608802 , 9491193959

OAKLEY INTERNATIONAL SCHOOL

రిపోర్టర్లు కావాలేను

'ఈకాలం వార్త' తెలుగు దిన పత్రికలో జిల్లా, నియోజకవర్గ, మండల స్థాయిలో పని చేయుటకు రిపోర్టర్లు కావాలేను.

అనుభవం ఉన్న వారికి ప్రాధాన్యం

ఆసక్తి గల వారు ఈ కింది నెంబర్లను సంప్రదించండి

8688339954

7013439800

చిత్రీస్ గడ్డిలో మరో ఎన్కౌంటర్

ఎదురు కాల్పుల్లో 14 మంది నక్సల్స్ హతం

రాయపూర్, జనవరి 3: ఛత్తీస్ గడ్డిలోని సుక్మా జిల్లాలో మరో భారీ ఎన్కౌంటర్ జరిగింది. శనివారం మావోయిస్టులకు, భద్రతా బలగాలకు మధ్య ఎదురుకాల్పులు చోటుచేసుకున్నాయి. ఈ ఘటనలో 14మంది మావోయిస్టులు తమ ప్రాణాలు కోల్పోయారని పోలీసులు వెల్లడించారు. మృతుల్లో కొంతా ఏరియా కమిటీ కార్యదర్శి మంగడు ఉన్నారు. ఘటనా స్థలం నుంచి ఏకే-47, ఇన్సాన్ రైఫిల్స్, ఇతర ఆయుధాలను భద్రతా బలగాలు స్వాధీనం చేసుకున్నారు. మరో ఎన్కౌంటర్లో ఇద్దరు మృతి చెందారు. మావోయిస్టుల ఏరివేతలో భాగంగా కిష్టారం పోలీసు స్టేషన్ పరిధిలో శుక్రవారం మిగతా 2 లో

మావోయిస్టుల కీలక నేతలు సరెండర్

బార్న్ దేవా, కంకణాల రాజిరెడ్డి లొంగుబాటు

మరో 20మంది నక్సల్లైలు కూడా..

ఆయుధాలు, డబ్బును అప్పగించిన మావోయిస్టులు

వాడివేడిగా..

మూడోరోజు తెలంగాణ అసెంబ్లీ సమావేశాలు ప్రారంభం

సమస్యలపై బీజేపీ ఎమ్మెల్యే ప్రస్తావన ■ చనాక కోరాట నిర్వాసిత సమస్యలపై పాయల శంకర్ వెల్లడి

హైదరాబాద్, జనవరి 3: తెలంగాణ అసెంబ్లీ సమావేశాలు మూడో రోజు శనివారం ప్రారంభం అయ్యాయి. సభ మొదలైన వెంటనే స్పీకర్ గడ్డం ప్రసాద్ కుమార్ ప్రశ్నోత్తరాలను చేపట్టారు. ప్రశ్నోత్తరాల్లో భాగంగా బీజేపీ ఎమ్మెల్యేలు తమ నియోజకవర్గాల్లో సమస్యలను సభ దృష్టికి తీసుకొచ్చారు. ముఖ్యంగా నీటిపారుదల ప్రాజెక్టులు, నిర్వాసిత రైతులకు పరిహారం, సాగునీటి సౌకర్యాలపై ప్రభుత్వాన్ని నిలదీశారు బీజేపీ ఎమ్మెల్యేలు. చనాక కోరాట ప్రాజెక్ట్ నిర్వాసిత రైతుల సమస్యలను ఆదిలాబాద్ ఎమ్మెల్యే పాయల్ శంకర్ సభలో లేవనెత్తారు. చనాక కోరాట ప్రాజెక్ట్ నిర్వాసిత రైతులకు న్యాయం చేయాలని డిమాండ్ చేశారు.

అసెంబ్లీలో బీజేపీ ఎమ్మెల్యేల గాఢ నిద్ర

ఎమ్మెల్యేలు పాల్గొని, ధన్ పాల్, పవర్ కునుకు

వైరల్ గా మారిన వీడియోలు..

పేదలకు అండగా నిలవడమే లక్ష్యం

అర్జులందరికీ గృహ జ్యోతి పథకం వర్తింపు అసెంబ్లీలో డిప్యూటీ సీఎం భట్టి వెల్లడి

అర్జులందరికీ ఇంటింటికీ ఇళ్లు

గత పదేళ్లలో ఇళ్ల నిర్మాణంలో నిర్లక్ష్యం అసెంబ్లీలో మంత్రి పొంగులేటి వెల్లడి

ఆనాడు విపక్షంలో అన్నదేమీ..

ఆప్పడు చేస్తున్నదేమిటి

పవర్ పాయింట్ ప్రజెంటేషన్ కు హాజరు కామనలేదా

నాటి ఉత్తమ్ లేఖను బయటపెట్టిన హరీష్ రావు

కొండగట్టు పునర్జన్మనిచ్చింది

అంజన్ ఆలయ అభివృద్ధికి కృషి చేస్తూ ఏపీ డిప్యూటీ సీఎం పవన్ కళ్యాణ్

కాంగ్రెస్ సర్కార్ నిర్లక్ష్యంతోనే ఎక్కడి పనులు అక్కడే

అయినా పట్టించుకోని సీఎం రేవంత్ రెడ్డి

జాగృతి ప్రజాబాటలో కవిత విమర్శలు

డ్రగ్స్ తీసుకున్న ఎమ్మెల్యే కుమారుడు పోలీసు తనిఖీల్లో పట్టుబడ్డ సుధీర్ రెడ్డి

వివరాలు 2లో

ఆగని దాడులు

బంగ్లాలో వరుస దాడుల్లో హిందువుల హతం

తాజాగా మరో హిందూ వ్యాపారి మృతి

బంగ్లాదేశ్లో హిందూ మైనారిటీలపై జరుగుతున్న దాడులు అమానవీయ స్థాయికి చేరుకున్నాయి. షరి యత్పూర్ జిల్లాలో అల్లరి మూకల చేతిలో సజీవ ద హనానికి గురైన హిందూ వ్యాపారి భోకర్ దాస్ (50) చికిత్స పొందుతూ మృతిచెందారు. ఈ ఘటన అంతర్జాతీయంగా తీవ్ర కలకలం రేపతోంది.

సోయా రైతుల ఆందోళన

అసెంబ్లీ ఎంట్రన్స్ వద్ద ఆదిలాబాద్ రైతులు హడావుడి..

సోయాబీన్ పంటను కొనుగోలు చేయడం లేదని ఆవేదన..



ఛత్తీస్‌గఢ్‌లో మరో భారీ ఎన్‌కౌంటర్

మొదటి పేజీ తరువాయి

సాయంత్రం సుక్మా జిల్లా రిజర్వ్ గార్డ్ సెర్చ్ ఆపరేషన్‌ను ప్రారంభించింది. ఈ క్రమంలో పామూరు గ్రామం సమీపంలో ఇరుపర్లా మధ్య ఎదురుకాల్పులు మొదలయ్యాయి. ఈ ఘటనలో మొత్తం 12 మంది మావోయిస్టులు ప్రాణాలు కోల్పోగా.. మంగడు మినహా మిగతా వారి వివరాలు వెల్లడికావాల్సి ఉంది. మరోవైపు.. బీజాపూర్ జిల్లాలో జరిగిన మరో ఎన్‌కౌంటర్‌లో ఇద్దరు మావోయిస్టులు చనిపోయారు. ఈ ఎదురుకాల్పులు ఇంకా కొనసాగుతున్నాయని అధికారులు వెల్లడించారు. కాగా.. గత ఏడాది జరిగిన వేర్వేరు ఎన్‌కౌంటర్‌లో 285 మందికిపైగా మావోయిస్టులు మృతి చెందారు ఛత్తీస్‌గఢ్‌లో శనివారం జరిగిన ఎన్‌కౌంటర్‌లో 14 మంది నక్సల్స్ మృతి చెందినట్లు తెలుస్తోంది. సుక్మా జిల్లాలో తెల్లవారుజామున ఈ ఎన్‌కౌంటర్ జరిగింది. ఆ ప్రాంతంలో భద్రతా దళాలు భారీ స్కాంంలో ఆయుధాలను కూడా స్వాధీనం చేసుకున్నాయి. నక్సలైట్ల సంచారం ఉన్నట్లు సమాచారం అందడటంతో జిల్లాకు చెందిన రిజర్వ్ గార్డ్ పోలీసుల బృందం ఈ తెల్లవారుజామున రంగంలోకి దిగింది. ఈ క్రమంలోనే నక్సల్స్, పోలీసుల మధ్య ఎదురుకాల్పులు చోటుచేసుకున్నాయి. జాతీయ మీడియా కథనాల ప్రకారం, ప్రస్తుతం ఆ ప్రాంతంలో కాల్పులు కొనసాగుతున్నాయి.

మావోయిస్టుల కీలక నేతలు సరెండర్

బార్సే దేవా, కంకణాల రాజిరెడ్డి లొంగుబాటు

మరో 20మంది నక్సలైట్లు కూడా..



హైదరాబాద్, జనవరి 3: మావోయిస్టుల లొంగుబాటు కొనసాగింది. మరికొందరు అగ్రనేతలు లొంగుబాటు పట్టారు. అగ్రనేత బర్సే సుక్మా అలియాస్ దేవా, తెలంగాణకు చెందిన రాజిరెడ్డి అతని భార్యతో పాటు 20 మంది సభ్యులు భారీగా ఆయుధాలు, నగదు అప్పగించి తెలంగాణ డీజీపీ శివధర్‌రెడ్డి ఎదుట లొంగిపోయారు. నిన్ననే లొంగిపోగా.. ఆ వివరాలను డీజీపీ శనివారం మీడియాకు వెల్లడించారు. మావోయిస్టు పార్టీ గెరిల్లా ఆర్మీ చీఫ్‌గా దేవా పని చేస్తున్నారు. లొంగిపోయిన వారి నుంచి పెద్ద ఎత్తున ఆయుధాలను, రూ. 20 లక్షల నగదును స్వాధీనం చేసుకున్నట్లు డీజీపీ శివధర్ రెడ్డి తెలిపారు. పాలికాష్టర్లను కూల్చేందుకు వాడే సామగ్రి కూడా స్వాధీనం చేసుకున్నామన్నారు. ఈ లొంగుబాటు పీఎల్‌జేపిడు భారీ దెబ్బగా భావిస్తున్నట్లు చెప్పారు. దేవా.. హిద్దా సొంత గ్రామానికి చెందిన వాడు. ఎన్‌ఐఏ నుంచి దేవాపై రూ. 75లక్షల రివార్డు ఉంది. ఆవులం సోమా, భేమే, సుశీల, వేముల రాజు, సందయ్య, మంకు, అండా, తెలంగాణ స్టేట్ కమిటీ సభ్యురాలు అద్దూరి ఈశ్వరి లొంగిపోయినవారిలో ఉన్నారు. 2 పెణ, యూఎస్‌ఎ తయారీ కోట్ల ఆయుధంతో వచ్చారు. ఇజ్రాయేల్ దేశంలో తయారు చేసిన టవర్ ఆయుధం కూడా ఉంది. ఎనిమిది ఏకే 47 గన్స్ స్వాధీనం చేసుకున్నారు. ఊబ్బీ 8, నాలుగు బ్యారెల్ గ్రానెడ్ లాంచర్స్ ఆయుధాలను సమర్పించారు. పాలికాష్టర్‌ను సైతం కూల్చే భారీ ఆయుధం సైతం తీసుకు వచ్చారు. పీఎల్‌జేపీ బెటాలియన్‌లో 400 మంది సభ్యులు ఉండగా.. ప్రస్తుతం 66 మంది మాత్రమే మిగిలారు. పీఎల్‌జేపీ పూర్తిగా క్షీణించింది. తెలంగాణలోని పెద్దపల్లి జిల్లా కిష్టంపేట్‌కు చెందిన రాజిరెడ్డి లొంగుబాటుతో ఇంకా రాష్ట్రానికి చెందిన ఒక్కరు మాత్రమే స్టేట్ కమిటీలో ఉన్నారు. సీఎం రేవంత్‌రెడ్డి పిలుపుతో మావోయిస్టులు ఆత్మ సమర్పణ చేసుకున్నారు. డిఎజన్ సభ్యులకు రూ. 5లక్షలు, ఏరియా సభ్యులకు రూ. 4లక్షలు, మిగతా సభ్యులకు రూ. లక్ష రివార్డు ఉంది. రూ. 1.80 కోట్ల రివార్డు లొంగిపోయిన మావోయిస్టులకు అందిస్తాం. తక్షణ సాయం కింద ఒక్కొక్కరికి రూ. లక్ష చొప్పున ఇస్తాం. ఇప్పటి వరకు తెలంగాణలో 576 మంది మావోయిస్టులు లొంగిపోయారు. పీఎల్‌జేపీ సమాచారం ప్రకారం ప్రస్తుతం తెలంగాణ నుంచి 17 మంది సభ్యులు మిగిలి ఉన్నారు. మిగిలిన మావోయిస్టులు కూడా లొంగిపోవాలని కోరుతున్నాం అని డీజీపీ తెలిపారు.

అసెంబ్లీ వద్ద హైటెన్షన్..

సోయా పంట కొనుగోలు చేయట్లేదని రైతుల ఆందోళన

అసెంబ్లీ ఎంట్రన్స్ వద్ద అదిలాబాద్ రైతులు హడావుడి..

సోయాబీన్ పంటను కొనుగోలు చేయడం లేదని ఆవేదన..

మంత్రిని కలుస్తామన్న రైతులు.. ఐదుగురికే పర్మిట్ ఇచ్చిన పోలీసులు..

హైదరాబాద్, జనవరి 3: అసెంబ్లీ ఎంట్రన్స్ వద్ద అదిలాబాద్ రైతులు హడావుడి చేశారు. అసెంబ్లీ లోపలికి వెళ్లే ప్రయత్నం చేయగా పోలీసులు అడ్డుకున్నారు. అధిక పర్రపాతం కారణంగా సోయా బీన్ పంటకు నష్టం వాటిల్లింది. రంగు మారిందని సోయా బీన్ పంటను కొనుగోలు చేయడం లేదని రైతుల ఆవేదన వ్యక్తం చేశారు. పార్టీలకు అతీతంగా రైతులం మంత్రిని కలవడానికి వచ్చామని పేర్కొన్నారు. కేవలం ఐదుగురు రైతులను మాత్రమే అనుమతి ఇస్తామని పోలీసులు తేల్చి చెప్పారు. అయితే, 2,80,000 క్వింటాల్ కి పైగా సోయాబీన్ పంటను కొనుగోలు చేయాల్సి ఉంది.. రైతుల దగ్గర నిలువ ఉన్న పంటను రాష్ట్ర ప్రభుత్వం లేదా కేంద్ర ప్రభుత్వం కొనుగోలు చేయాలని డిమాండ్ చేశారు. 24,000 మంది రైతులు 72 ఎకరాలలో సోయా బీన్ సాగు చేశారు. 4,32,000 క్వింటాల దిగుబడి వస్తుందని అంచనా కానీ అంతకంటే ఎక్కువనే వచ్చింది. 6, 280 మంది రైతుల వద్ద 1,64,000 క్వింటల్ పంట ప్రభుత్వం కొనుగోలు చేసింది. వచ్చిన రైతులందరికీ పంపిణీనే లోపలికి వెళ్తామని రైతులు తెలిపారు. పోలీసులు అనుమతించకపోవడంతో అక్కడి నుంచి వెనుదిరిగారు.

మూడోరోజు అసెంబ్లీ సమావేశాలు ప్రారంభం

మొదటి పేజీ తరువాయి

కోట్లాది రూపాయల విలువ చేసే భూములకు లక్షల రూపాయలే పరిహారం ఇస్తామన్నారని గుర్తుచేశారు. పదేళ్లు అయ్యిందన్నారు. నీళ్లు రాలేదని.. పరిహారం రాలేదని ఆదిలాబాద్ రైతులు పాదయాత్రగా హైదరాబాద్‌కు వచ్చారని తెలిపారు. ప్రభుత్వం నిధులు విడుదల చేసి వెంటనే భూనిర్వాహకులకు పరిహారం ఇవ్వాలని ప్రభుత్వానికి ఎమ్మెల్యే పాయల్ శంకర్ డిమాండ్ చేశారు. జైనాథ్‌పూర్ ప్రాజెక్టును వెంటనే పూర్తి చేయాలని సిర్సూర్ ఎమ్మెల్యే పాల్వాయి హరీష్ బాబు కోరారు. నిధుల విషయంలో ఎలాంటి ఇబ్బంది లేదని... ముఖ్యమంత్రి, సంబంధిత మంత్రిని కలిసిన్నా, ాళ్లు కదలడం లేదని ఆవేదన వ్యక్తం చేశారు. ఈ ప్రాజెక్టు పూర్తయితే రెండు మండలాల్లో నాగునీరు అందుతుందన్నారు. రైతులకు భారీ లాభం



అసెంబ్లీలో బీజేపీ ఎమ్మెల్యేల గాఢ నిద్ర

ఎమ్మెల్యేలు పాల్వాయి, ధన్‌పాల్, పవర్‌కుమారు

వైరల్‌గా మారిన వీడియోలు.. విమర్శలు

హైదరాబాద్, జనవరి 3: అసెంబ్లీలో మంత్రి ఉత్తమ్ కుమార్ రెడ్డి పవర్ పాయింట్ ప్రెజెంటేషన్ ఇస్తుండగా, బీజేపీ ఎమ్మెల్యేలు నిద్రపోయారు. బీజేపీ శాసనసభ్యులు నిద్రపోతున్న విజువల్స్ లైవ్ కెమెరాలో రికార్డ్ అయ్యాయి. నిజామాబాద్ అర్బన్ ఎమ్మెల్యే ధన్‌పాల్ గుప్తా, సిర్సూర్ కాగజేనగర్ ఎమ్మెల్యే పాల్వాయి హరీష్ ముఖోల్ ఎమ్మెల్యే రామారావు పటేల్ స్పీకింగ్ మోడల్‌లోకి వెళ్లిపోయారు. శనివారం కృష్ణా, గోదావరి నదీ జలాలపై రాష్ట్ర ఇరిగేషన్ శాఖ మంత్రి ఉత్తమ్ కుమార్ రెడ్డి పవర్ పాయింట్ ప్రెజెంటేషన్ ఇచ్చారు. ఓవైపు అత్యంత కీలకమైన పీవీటీ జరుగుతుంటే.. మరోవైపు బీజేపీ ఎమ్మెల్యేలు పాల్వాయి హరీష్ బాబు, ధన్‌పాల్ సూర్యనారాయణ గుప్తా, పవర్ రామారావు పటేల్ ముగ్గురూ గాఢ నిద్రలోకి జారుకున్నారు. అసెంబ్లీని లైవ్ చూసిన అందరూ వీడియోలు తీసి సోషల్ మీడియాలో పోస్టు చేస్తున్నారు. ప్రజా సమస్యలు



ప్రస్తావించాల్సిన చట్ట సభల్లో నిద్రపోవడం ఏంటని నెటిజన్లు మండిపడుతున్నారు. ఈ సంఘటనపై చాలా మంది సామాజిక మాధ్యమాల్లో విమర్శలు, అభిప్రాయాలు వ్యక్తం చేస్తున్నారు. ప్రజలు కేంద్రంగా చట్టసభలో ప్రజా సమస్యలు చర్చాల్సిన సన్నివేశంలో ప్రతినిధులు నిద్రపోవడం యేదైనా సరైన ప్రవర్తనగా అన్న ప్రశ్నలను సందీప్తున్నారు. రాష్ట్రం అంతా లైవ్‌లో సాగునీటి ప్రాజెక్టుల ప్రెజెంటేషన్ చూస్తుంటే ఎమ్మెల్యేలు ప్రత్యక్షంగా సభలో ఉండి నిద్రపోవడంపై విమర్శలు వ్యక్తం అవుతున్నాయి.

పేదలకు అండగా నిలవడమే సర్కార్ లక్ష్యం

అర్బులందరికీ గృహ జ్యోతి పథకం వర్తింపు

అసెంబ్లీలో డిప్యూటీ సీఎం భట్టి వెల్లడి

హైదరాబాద్, జనవరి 3: పేద, బడుగు వర్గాల ఆత్మగౌరవంతో జీవించడమే ప్రభుత్వ లక్ష్యమని డిప్యూటీ సీఎం భట్టి విక్రమార్క తెల్పిచెప్పారు. పార్టీలు, వర్గాలకు అతీతంగా అర్బులందరికీ గృహ జ్యోతి వర్తిస్తుందన్నారు. తెలంగాణ అసెంబ్లీలో ప్రశ్నోత్తరాల సమయంలో రాష్ట్రంలోని వివిధ అంశాలపై సభ్యులు అడిగిన ప్రశ్నలకు మంత్రులు సమాధానాలు ఇచ్చారు. ప్రధానంగా గృహ జ్యోతి పథకం, ఇంధ్రమ్మ ఇళ్లు, వ్యవసాయ పథకాలు, సోయా కొనుగోలు వంటి ముఖ్య సమస్యలపై చర్చలు జరిగాయి. ముందుగా గృహ జ్యోతిపై ఎమ్మెల్యేలు మధుసూదన్ రెడ్డి, ఆది శ్రీనివాస్, నాగరాజు పలు ప్రశ్నలు సంధించారు. సభ్యులు అడిగిన ప్రశ్నలకు ఉపముఖ్యమంత్రి భట్టి విక్రమార్క సమాధానం ఇచ్చారు. 200 యూనిట్ల వరకు ఉచిత విద్యుత్ గృహ జ్యోతి పథకం కొనసాగింపుపై సభలో డిప్యూటీ సీఎం స్పష్టతనిచ్చారు. కొత్త దరఖాస్తులు, మార్పులు ? చేర్పులకు ప్రజా పాలన కార్యాలయాల్లో అవకాశం ఉందని చెప్పారు. రాష్ట్ర వ్యాప్తంగా 52.82



లక్షల కుటుంబాలకు గృహ జ్యోతి ద్వారా ఉచిత విద్యుత్ లబ్ధి చేకూరుతోందని తెలిపారు. గృహ జ్యోతి కోసం ఇప్పటి వరకు రూ. 3,593 కోట్లకు పైగా ప్రభుత్వం చెల్లింపులు చేసినదని ఉపముఖ్యమంత్రి భట్టి విక్రమార్క పేర్కొన్నారు. వ్యవసాయం రంగంపై సభ్యులు అడిగిన ప్రశ్నలకు మంత్రి తుమ్మల నాగేశ్వరరావు సమాధానిమిస్తూ.. వ్యవసాయ రంగంలో ఆగిన పథకాలను పునరుద్ధరణ చేపడుతున్నామని చెప్పారు. సోయాను రాష్ట్ర ప్రభుత్వం కొనుగోలు చేసినా, కేంద్రం కొనడం లేదని అన్నారు. ఈ విషయంపై బీజేపీ రాష్ట్ర నాయకులు కేంద్రంపై ఒత్తిడి

తేవాలని మంత్రి సూచించారు.

అందెల్లో కొడుకుకు ప్రభుత్వం ఉద్యోగం

ప్రముఖ కవి అందెల్లీ కుటుంబానికి అండగా నిలవాలని భావించింది. ఇందులో భాగంగా అందెల్లీ కుమారుడికి ఉద్యోగ అవకాశం కల్పించడానికి ఏటా 1994 ప్రభుత్వ ఉద్యోగుల నియామకాలు, వేతన నిర్మాణ చట్ట సవరణ బిల్లును రాష్ట్ర శాసన సభలో శనివారం బిల్లు ప్రవేశపెట్టింది. ఈ నేపథ్యంలో తెలంగాణ రాష్ట్ర ఉప ముఖ్యమంత్రి మల్లు భట్టి విక్రమార్క ఈ బిల్లును ప్రవేశ పెట్టారు. ఈ సందర్భంగా డిప్యూటీ సీఎం సభలో మాట్లాడారు. అందె ల్లీ కుటుంబంలో ఒకరికి ఉద్యోగం కల్పించాలని తమ ప్రభుత్వం నిర్ణయించిందని తెలిపారు. ఇందుకోసం చట్టపరమైన మద్దతు అవసరమని చెప్పుకొచ్చారు. ఈ క్రమంలో 1994వర్షికే సర్వీస్ కమిషన్ చట్టంలోని నిబంధనలు సవరించాల్సి ఉందని తెలిపారు. అందె ల్లీ కుమారుడికి ఉద్యోగ అవకాశం కల్పించడం కోసం చేసిన సవరణ బిల్లును అసెంబ్లీలో ప్రవేశపెట్టామని వెల్లడించారు. అందులో కొందరు ఉ ద్యోగులు కొద్దుకు వెళ్లి గతం నుంచి రెగ్యులరైజ్ చేయాలని ఆర్డర్ తెచ్చారని ప్రస్తావించారు.



చేశామని అన్నారు పొంగులేటి. గ్రామాల్లో ఎక్కడికి వెళ్లినా ఇందిరమ్మ ఇండ్లో కనిపిస్తున్నాయని అన్నారు. ఇందిరమ్మ ఇళ్ల నిర్మాణం కోసం స్థలాలు గుర్తిస్తున్నామని అన్నారు. పేదల ఆత్మగౌరవానికి సంబంధించిన ఇండ్ల నిర్మాణంలో రాజీవడం అని.. అర్బులందరికీ తప్పకుండా ఇండ్లు ఇస్తామని అన్నారు పొంగులేటి.



సహాయం చేస్తామని పవన్ చెప్పారు. ఈ సందర్భంగా తెలంగాణ ముఖ్యమంత్రి రేవంత్ రెడ్డి పవన్ కల్యాణ్ కృతజ్ఞతలు తెలిపారు. రేవంత్ రెడ్డి పూర్తిగా సూతరస్థునారని, అంజన్ ఆశీస్సులు ఆయనకు ఉండాలని పవన్ పేర్కొన్నారు.

అర్బులందరికీ ఇందిరమ్మ ఇళ్లు

గత పదేళ్లలో ఇళ్ల నిర్మాణంలో నిర్లక్ష్యం

అసెంబ్లీలో మంత్రి పొంగులేటి వెల్లడి

హైదరాబాద్, జనవరి 3: గత బిఆర్ఎస్ ప్రభుత్వం డబుల్ బెడ్రూమ్ ఇళ్లకు చెల్లించిన బిల్లులలో అవకతవకలు జరిగినట్లు ఆరోపణలు వచ్చాయని, డబుల్ బెడ్రూమ్ ఇళ్లపై అసెంబ్లీలో మంత్రి పొంగులేటి శ్రీనివాస్ రెడ్డి మాట్లాడుతూ అన్నారు. ప్రస్తుతం విచారణ జరుగుతోందని, విచారణ పూర్తయిన తర్వాత పెండింగ్ బిల్లులను చెల్లిస్తామని మంత్రి పొంగులేటి పేర్కొన్నారు. ఇందిరమ్మ ఇళ్ల సమస్యలపై కాంగ్రెస్ ఎమ్మెల్యేలు అసెంబ్లీలో విమర్శలు చేశారు. తమ నియోజకవర్గాల్లో బిల్లులు అందడం లేదని ఆవేదన వ్యక్తం చేశారు. పెండింగ్ బిల్లులు త్వరగా చెల్లించాలని, టెక్నికల్ సమస్యలతో ప్రజలకు ఇబ్బందులు

లేకుండా చర్యలు తీసుకోవాలని విజ్ఞప్తి చేశారు. ప్రస్తుతం ఇస్తున్న ఇండ్లతో పాటు అదనపు ఇండ్ల మంజూరు చేయాలని కాంగ్రెస్ ఎమ్మెల్యేలు కోరారు. రాష్ట్రంలో అర్బులందరికీ ఇందిరమ్మ ఇళ్లు ఇస్తామని స్పష్టం చేశారు. గత ప్రభుత్వం డబుల్ బెడ్రూమ్ ఇళ్ల పేరుతో మోసం చేసిందని.. తమ ప్రభుత్వంలో భేషజాలకు వెళ్లకుండా అర్బులందరికీ ఇళ్లు మంజూరు చేస్తున్నామని అన్నారు. రాష్ట్రవ్యాప్తంగా 20 లక్షల మంది లబ్ధిదారులను గుర్తించామని.. అగిపోయిన ఇళ్లకు నిధులిచ్చి పూర్తి చేస్తున్నామని అన్నారు మంత్రి పొంగులేటి. గత పాలకులు పదేళ్లు కమిషన్ కోసమే పనిచేశారని.. పదేళ్లలో ఇళ్లు పూర్తి చేసి ఉంటే పేదలకు ఇబ్బంది ఉండేది కాదని అన్నారు పొంగులేటి. పదేళ్లు కమిషన్ తీసుకొని ఆరకొర ఇళ్లు ఇచ్చారని అన్నారు. తమ ప్రభుత్వం వచ్చాక చెంచులందరికీ మొదటి విడతలోనే ఇళ్లు మంజూరు

కొండగట్టు పునర్జన్మనిచ్చింది

పవన్ డిప్యూటీ సీఎం పవన్ కల్యాణ్

జగిత్యాల, జనవరి 3: పవీ ఉప ముఖ్యమంత్రి జనసేన పార్టీ వ్యవస్థాపక అధ్యక్షులు పవన్ కల్యాణ్ శనివారం ఉదయం జగిత్యాల జిల్లా కొండగట్టు అంజనేయ స్వామిని దర్శించుకున్నారు. ఈ సందర్భంగా ప్రత్యేక పూజల్లో పాల్గొన్నారు. రూ. 35.19 కోట్ల తిరుమల తిరుపతి దేవ స్థానం నిధులతో భక్తుల వసతి కోసం 96 గదుల ధర్మశాల, డిక్ష విరమణ మండల నిర్మాణానికి పవన్ కల్యాణ్ కృషితోనే ఇది సాధ్యమైంది. అంజన్ ఆశీస్సులతో ఆలయాన్ని మరింత అభివృద్ధి చేస్తామని పవన్ అన్నారు. గిరి ప్రదక్షిణ అంశాన్ని నా దృష్టికి తెచ్చారు. కొండగట్టు గిరి ప్రదక్షిణకు

కల్యాణ్ మాట్లాడుతూ 'కొండగట్టు అంజన్ అంటే నాకు సెంటిమెంట్. అంజన్ ఆశీస్సులతోనే ప్రమాదం నుంచి బయటపడ్డ కొండగట్టు నాకు పునర్జన్మనిచ్చింది. గతంలో జరిగిన విద్యుత్ ప్రమాదం నుంచి నేను ఎలా బయటపడ్డానో ఇప్పటికీ ఆశ్చర్యం కలిగిస్తోంది. కొండగట్టు అభివృద్ధికి నా వంతు సాయం చేస్తా' అని పవన్ అన్నారు. గతంలో దర్భనానికి వచ్చినప్పుడు డిక్ష విరమణకు మండపం, సత్రం కావాలని కోరారు. తిరుమల తిరుపతి దేవస్థానం సభ్యులు, తెలంగాణ నాయకులు అందరి సమష్టి కృషితోనే ఇది సాధ్యమైంది. అంజన్ ఆశీస్సులతో ఆలయాన్ని మరింత అభివృద్ధి చేస్తామని పవన్ అన్నారు. గిరి ప్రదక్షిణ అంశాన్ని నా దృష్టికి తెచ్చారు. కొండగట్టు గిరి ప్రదక్షిణకు



సంపాదకీయం

పులులతోనే అడవులకు మనుగడ!

పర్యావరణానికి పులలకు అవినాభావ సంబంధం ఉంది. అడవులను రక్షించుకోవాలంటే జంతువుల మనుగడ సాగాలి. జంతువులను కాపాడుకుంటేనే అడవులు పచ్చగా ఉంటాయి. ప్రకృతిని విధ్వంసం చేస్తున్న ప్రజలు అడవులను, కొండలను ధ్వంసం చేయడంతో అక్కడక్కడా ఉన్న పులులు నగరాల మీదకు వస్తున్నాయి. వాటిని చూసి వామో పులి అంటూ పరుగెడుతున్నాయి. అడవులు చక్కగా ఉన్నంత కాలం అవి అక్కడే మనగడ సాగించాయి. ఒక్క పులులే కాదు. సమస్య జంతుజాలంనకు అడవులే అవసం. వాటిని సంరక్షించుకోవాల్సిన బాధ్యత మనందరిది. అవి ఉంటేనే అడవులు, ప్రకృతి పచ్చగా ఉంటాయి. అలాంటి అడవులను యధేచ్ఛగా సరికేస్తున్నాం. కొండలను ధ్వంసం చేస్తున్నాం. దీంతో పులులు, చిరుతలు అడవిపడడం అడవుల శివారు గ్రామాల్లోకి వస్తున్నాయి. ఆహారం, నీరు కోసం తంటాలు పడుతున్నాయి. ఇప్పటికే కోతులు మనుషులను మించి గ్రామాల్లో సంచరిస్తున్నాయి. వీటిని తరిమికొట్టే చర్యలు తీసుకోవడం లేదు. దీంతో ఇవి ప్రజల ఆస్తులను, పంటలను ధ్వంసం చేస్తున్నాయి. మనుషులపై పడి కరుస్తున్నాయి. ఇకపోతే తెలుగు రాష్ట్రాల్లో ఈ మధ్య పులుల, చిరుతల సంచారం అడవిపడడం కనిపిస్తోంది. నల్లమల, తిరుమల కొండలతో పాటు తెలంగాణ జిల్లాల్లోని అటవీ ప్రాంతంలో వీటి సంచారం పెరిగింది. అటవీ అధికారుల లెక్కల ప్రకారం ఉభయ రాష్ట్రాల్లో పులుల సంచారం ఎక్కువైంది. ఓ వైపు మహారాష్ట్రలోని తాడోబా నుంచి, మరో వైపు నల్లమల నుంచి బైగర్ కొత్త అవాసాలను వెతుక్కుంటూ సరిహద్దుల్లోని పలు జిల్లాల్లో తిరుగుతున్నాయి. తాడోబాలో పులుల సంతతి పెరిగిపోవడం.. అంతర్గత సంఘ-ర్షణల వల్లే పులులు గోదావరి దాటి ఆసిఫాబాద్ జిల్లాలోకి అడుగుపెడుతున్నాయని,

అక్కడి నుంచి ఉమ్మడి ఆదిలాబాద్ మీదుగా జిల్లాల్లోకి ప్రవేశిస్తున్నాయని అటవీశాఖ అధికారులు చెబుతున్నారు. మహారాష్ట్ర లేదా ఫత్తీగ్ నుంచి ఓ పులి గోదావరి దాటి వచ్చినట్లు అనుమానిస్తున్నారు. పులుల సంచారం పెరగడంతో వీటూ అప్రమత్తం అయ్యారు. స్థానికులు, వేటగాళ్ల నుంచి ముప్పు పొంది ఉండడంతో ప్రత్యేక బృందాల ద్వారా గస్తీ కాస్తున్నారు. సోమశిల పరిధిలో ఓ పులి సంచారంతో యంగంపల్లితండా దాని చుట్టుపక్కల గ్రామాల ప్రజలు కంటి మీద కుసుకు లేకుండా గడుపుతున్నారు. నాగార్జునసాగర్, శ్రీశైలం బైగర్ రిజర్వ్ వైపు నుంచి కృష్ణా నదిని ఈడుకుంటూ వచ్చిన ఓ పెద్దపులి తమ ప్రాంతంలో సంచరిస్తోందని స్థానికులు భయాందోళన చెందుతున్నారు. గ్రామస్థుల సమాచారంతో అప్రమత్తమైన అటవీశాఖ అధికారులు ఆ ప్రాంతాన్ని జరిగే పట్టగా.. వ్యవసాయ పొలాల్లో పులి పాదముద్రలు కనిపించాయి. ఇకపోతే ఇటీవల గుర్తు తెలియని వాహనం ఢీకొని ప్రకాశం జిల్లాలో ఓ పులి మృత్యువాత పడింది. సాధారణంగా వేసవి కాలంలో పులులు రిజర్వ్ ఫార్వెస్ట్ వైపు నుంచి అప్రాబాద్ వైపు సంగమేశ్వర ప్రాంతం గుండా నదిని దాటుతుంటాయి. రెండు రాష్ట్రాల సరిహద్దులు దగ్గరగా ఉండటం, అక్కడ నీటి లోతు తక్కువగా ఉండడంతో పులులు కొల్లాపూర్ ఫార్వెస్ట్ లిమిట్లోని మాధాన్ని ఎంచుకుంటాయని అధికారులు చెబుతున్నారు. గతంలో మహారాష్ట్ర నుంచి వచ్చే ఒకటో రెండో పులులను కాపాడేందుకే అష్టకష్టాలు పడ్డ ఫార్వెస్ట్ ఆఫీసర్లకు ఇప్పుడు పెద్దసంఖ్యలో వస్తున్న పులులను రక్షించడం పెను సవాల్ గా మారింది. బైగర్ కారిడార్లోని అడవుల్లో ఇటీవలి కాలంలో సీసీ కెమెరాలు ఏర్పాటుచేసి పులులను ట్రాక్ చేస్తున్నారు. వాటి కదలికలను నిత్యం గమనించేందుకు బైగర్ ట్రాకర్లను సైతం నియమించారు. అధికారులు ఎన్ని జాగ్రత్తలు తీసుకుంటున్నా వేటగాళ్ల రూపంలో పెద్దపులులు ప్రాణాలు కోల్పోతున్నాయి. ప్రస్తుతం తెలంగాణ రాష్ట్రంలో 36 నుంచి 45 వరకు పులులు ఉన్నాయని చెబుతున్నారు. పులులు సంచరిస్తున్న అటవీ ప్రాంతాల్లో ఎలాంటి ఉప్పులు బిగించకూడదని, పులి కదలికలు కనిపిస్తే వెంటనే సమాచారం ఇవ్వాలని ప్రజలకు అవగాహన కల్పిస్తున్నారు. మహారాష్ట్ర లోని తాడోబా బైగర్ రిజర్వ్ నుంచి పులులు తెలంగాణ వైపు కుప్పా కడుతున్నాయి. అక్కడి బైగర్ రిజర్వ్ లో పులుల సంఖ్య గణనీయంగా పెరిగిపోవడంతో కొత్త అవాసాలను వెతుక్కుంటూ ప్రాణహిత నది దాటి ఉమ్మడి ఆదిలాబాద్ జిల్లాలోకి ప్రవేశిస్తున్నాయి. ఈ సీజన్లో తాడోబా నుంచి సుమారు 3-4 పులులు రాష్ట్రంలోకి ప్రవేశించాయని, దీంతో కాగజేనగర్, ఆసిఫాబాద్ అటవీ ప్రాంతాలు

ఇప్పుడు 'బైగర్ జోన్'గా మారిపోయిందని చెప్పన్నారు. కాగా ఈ పులులలో కొన్ని వెనక్కి వెళ్లిపోతుండగా, మరికొన్ని తిర్యాణి, పెంచికల్ పేట రెంజ్ లలో అవాసం కోసం ప్రయత్నిస్తున్నట్లు పేర్కొన్నారు. కుప్రంభిం ఆసిఫాబాద్ జిల్లాలోకి వస్తున్న పులులు రాష్ట్రంలోని వివిధ జిల్లాల్లోకి ప్రవేశిస్తున్నాయి. ఇటీవల ఆసిఫాబాద్ నుంచి మొదలైన ఓ బైగర్ జర్నీ మంచిర్యాల, జగిత్యాల, రాజన్న సిరిసిల్ల, కామారెడ్డి జిల్లాల మీదుగా సాగి సిద్దిపేట జిల్లాలోకి చేరింది. తోగుట, మిరదాద్, కొండాపూర్ మండలాల్లో పులి పాదముద్రలు కనిపించాయని, సిద్దిపేట పట్టణానికి దగ్గరగా కూడా వచ్చిందని స్థానికులు చెబుతున్నారు. సిద్దిపేట జిల్లాలో పులి కనిపించడం ఇదే తొలిసారి. కొత్త అవాసం కోసమే.. తోడు కోసమే ఈ పులి దాదాపు 300 కిలోమీటర్లకుపైగా నడిచి ఉంటుందని ఆఫీసర్లు భావిస్తున్నారు. ఈ పులి రాష్ట్రంలోని 14 జిల్లాల్లో సంచరిస్తున్నట్లు గుర్తించారు. తాజాగా భూపాలపల్లి జిల్లాలోనూ పులి సంచారం కలవరపెడుతోంది. ఇటీవల భూపాలపల్లి అడవి నుంచి జకారం వద్ద రోడ్డు దాటుతుండగా ఓ అంబులిన్స్ డ్రైవర్ చూసినట్లు స్థానికులు చెబుతున్నారు. ములుగు,అబ్బాపూర్, జాకారం, పందికుంట బిట్లలో పులి పాదముద్రలను గుర్తించారు.



బంగ్లాలో ఆగని మతేన్నాద దాడులు

వరుస దాడుల్లో హిందువుల హతం

తాజాగా మరో హిందూ వ్యాపారి మృతి

ధాకా, జనవరి 3: బంగ్లాదేశ్ లో మరో హిందువు బలయ్యడు.. వరుస దాడులతో హిందువులు భయాందోళనలకు గురవుతున్నారు. బంగ్లాదేశ్ లో మరొకరిని రోజుల్లో ఎన్నికలు జరగనున్న నేపథ్యంలో.. వరుసగా హిందువులు ప్రాణాలు కోల్పోవడం ఆందోళన రేకెత్తిస్తోంది. ఇటీవల ఖోకన్ చంద్ర దాస్ (50) అనే వ్యాపారిపై కొందరు దుండగులు దాడి చేసి.. నిప్పంటించిన సంగతి తెలిసిందే. వారి నుంచి తప్పించుకునేందుకు నాడు చెరువులో దూకిన ఆయన.. తాజాగా ఆస్పత్రిలో చికిత్స పొందుతూ ప్రాణాలు కోల్పోయారు. ఈ మేరకు స్థానిక మీడియాలో కథనాలు వస్తున్నాయి. చంద్రదాస్ క్యూరీబంగా బజార్ లో ఔషధాలు, మొబైల్ బ్యాంకింగ్ వ్యాపారం చేస్తున్నారు. ఇటీవల దుకాణాన్ని మూసి ఆటోలో ఇంటికి బయలుదేరగా.. మార్గమధ్యలో కొందరు దుండగులు ఆటోను ఆదురు. పరువైన ఆయుధాలతో చంద్రదాస్ పై దాడి చేశారు. అనంతరం ఆయన తలపై పెట్రోల్ పోసి నిప్పంటించారు.



వారి నుంచి తప్పించుకునేందుకు రోడ్డు పక్కనే ఉన్న చెరువులోకి దూకేశారు. తర్వాత స్థానికులు ఆయనను కాపాడి.. ఆస్పత్రికి తరలించారు. తమకు శత్రువులు ఎవరూ లేరని, ఆయనపై ఎందుకు దాడి చేశారో తెలియదని ఖోకన్ భార్య సీమా దాస్ పేర్కొన్నారు. విద్యార్థి నాయకుడు ఉస్మాన్ హాదీ హత్యతో దేశంలో ఉ

ద్రిక్ పరిస్థితులు నెలకొన్న సంగతి తెలిసిందే. ఈ క్రమంలోనే దీప్తదాస్ హత్య జరిగింది. కొన్ని రోజులకు సామ్రాట్ అనే వ్యక్తి గ్రామస్థుల మూక దాడిలో ప్రాణాలు కోల్పోయాడు. అనంతరం బజేంద్ర బిశ్వాస్ అనే మరో వ్యక్తిని సహోద్యోగి కాల్చి చంపాడు. ఆ తర్వాత ఖోకన్ పై దాడి జరగగా.. ఆయన తాజాగా మరణించాడు.

2029 నాటికి మూడేళ్లలోపే న్యాయం

అమిత్ షా సంచలన ప్రకటన

శ్రీ విజయపురం: దేశవ్యాప్తంగా ఫోర్స్ నిక్కి వ్యవస్థను మరింత బలోపేతం చేసేందుకు కేంద్ర ప్రభుత్వం రాబోయే ఐదేళ్లలో రూ. 30,000 కోట్ల పెట్టుబడి పెట్టనున్నట్లు కేంద్ర హోంమంత్రి అమిత్ షా ప్రకటించారు. శనివారం శ్రీ విజయపురంలో నిర్వహించిన పార్లమెంటరీ సంద్రోమ్ లో కమిటీ సమావేశంలో ఆయన పాల్గొని ఈ ప్రకటన చేశారు. ఈ సందర్భంగా అమిత్ షా మాట్లాడుతూ, ఫోర్స్ నిక్కి ఫలితాల విశ్లేషణలో లిలిఆర్టిఫిషియల్ ఇంటెలిజెన్స్ (ఎఐ) లిలిను వినియోగించనున్నట్లు తెలిపారు. దేశంలో పెండింగ్ లో ఉన్న క్రిమినల్ కేసులను వివేచి మోడల్ పరిష్కరించడమే ప్రధాని నరేంద్ర మోదీ ప్రభుత్వ లక్ష్యమని స్పష్టం చేశారు. నేరాల స్వభావం, సరళిని గుర్తించేందుకు త్వరలోనే లిలిమోడల్ ఆపరేషన్ బ్యూరో లిలిను ఏర్పాటు చేయనున్నట్లు వెల్లడించారు. ప్రత్యేకంగా 2029 నాటికి దేశంలో ఒక అత్యాధునిక న్యాయ వ్యవస్థను అమలు చేయనున్నాయని, ఈ వ్యవస్థ ద్వారా ఎఫ్ఐఆర్ సమూహం అయిన దశ నుంచి సుప్రీంకోర్టు తీర్పు వెలువడే వరకు మొత్తం న్యాయ ప్రక్రియ మూడేళ్లలోపే పూర్తయ్యేలా చర్యలు తీసుకుంటామని అమిత్ షా భరోసా ఇచ్చారు.



ఇప్పటివరకు ఏళ్ల తరబడి సాగుతున్న విచారణలు, న్యాయ ప్రక్రియలకు స్పష్ట పలికి బాధితులకు సకాలంలో న్యాయం అందించడమే ప్రభుత్వ ధ్యేయమని పేర్కొన్నారు. 2022 నుంచి అమలు చేస్తున్న న్యాయ, క్రిమినల్ చట్ట సంస్కరణలు ఇప్పటికే సానుకూల ఫలితాలు ఇస్తున్నాయని

తెలిపారు. ఆధునిక సాంకేతికతను నేర పరిశోధన వ్యవస్థలో సమగ్రంగా ప్రవేశపెట్టి, భారతదేశాన్ని ప్రపంచంలోనే అత్యుత్తమ నేర పరిశోధనా వ్యవస్థ కలిగిన దేశంగా తీర్చిదిద్దడమే ఈ భారీ పెట్టుబడి లక్ష్యమని కేంద్ర హోంమంత్రి అమిత్ షా వివరించారు.

ర్యాగింగ్, లైంగిక వేధింపులతో విద్యార్థిని మృతిపె

యూజీసీ సీరియస్

ఢిల్లీ: సీనియర్ ర్యాగింగ్, ప్రొఫెసర్ లైంగిక వేధింపుల కారణంగా హిమాచల్ ప్రదేశ్ లో ఓ విద్యార్థిని మృతి చెందడంపై తీవ్ర దుమారం రేగుతోంది. ఈ ఘటనను యూనివర్సిటీ గ్రాంట్స్ కమిషన్ (యూజీసీ) తీవ్రంగా పరిగణించింది. ఈ కేసుపై ఉన్నత స్థాయి విచారణ జరపాలని ఆదేశించింది. ఇందుకుగాను ఒక నిజ నిర్ధరణ కమిటీని ఏర్పాటుచేసినట్లు ఓ ప్రకటనలో తెలిపింది. ధర్మశాలలోని ప్రభుత్వ ఢిల్లీ కళాశాలలో ఈ ఘటన చోటుచేసుకుంది. ఈ విచారకర ఘటనను తాము తీవ్రంగా పరిగణిస్తున్నాయని యూజీసీ సీనియర్ అధికారి తెలిపారు. ర్యాగింగ్ వల్లే విద్యార్థిని అత్యంతాత్మకు పాల్పడిందనే మీడియా నివేదికల ఆధారంగా సుమోల్ గా కేసు సమూహం చేసినట్లు వెల్లడించారు. అయితే, విద్యార్థినిది అత్యంతాత్మ కాదని.. సాధారణ మరణం అని కళాశాల అధికారులు పేర్కొన్నట్లు వివరించారు. ఈ ఘటనపై పోలీసు విచారణ కొనసాగుతోందని.. యూజీసీ ఒక నిజ నిర్ధరణ కమిటీని ఏర్పాటుచేసిందన్నారు. దోషులను పదిలిపెట్టమని, వారిపై కఠిన చర్యలు తీసుకుంటామని పేర్కొన్నారు. విద్యార్థుల భద్రతే తమకు అత్యంత ప్రాధాన్యమన్నారు. కళాశాలలో ఢిల్లీ చదువుతున్న బాధితురాలిపై ముగ్గురు సీనియర్ విద్యార్థినులు ర్యాగింగ్ గుంతు పాల్పడ్డారు. ఈ క్రమంలో ఆమెపై దాడి చేశారు. మరోవైపు ప్రొఫెసర్ ఆశోక్ కుమార్ ఆ విద్యార్థిని లైంగికంగా వేధించేవాడు. దాడిలో గాయపడిన బాధితురాలు చికిత్స పొందుతూ.. డిసెంబరు 26న ఆస్పత్రిలో ప్రాణాలు కోల్పోయింది. బాధితురాలి తండ్రి ఫిర్యాదు మేరకు కళాశాలకు చెందిన ముగ్గురు విద్యార్థినులను, లైంగిక వేధింపుల ఆరోపణలు ఎదుర్కొంటున్న ప్రొఫెసర్ ను కూడా పోలీసులు అదుపులోకి తీసుకున్నారు.

రూ.20 వేలకే బిహార్ అమ్మాయిలు..

మంత్రి భర్త వివాదాస్పద వ్యాఖ్యలు

ఢిల్లీ: బిహార్ అమ్మాయిలపై ఉత్తరాఖండ్ మహిళా, శిశు సంక్షేమ శాఖ మంత్రి రేఖా ఆర్య భర్త గిరిధారి లాల్ సాహు చేసిన వివాదాస్పద వ్యాఖ్యలు రాజకీయ దుమారం రేపుతున్నాయి. రూ.20,000కే బిహార్ అమ్మాయిలు పెళ్లికి అందుబాటులో ఉన్నారని అల్మోరాలో జరిగిన ఒక కార్యక్రమంలో సాహు అన్నారు. ఇందుకు సంబంధించిన వీడియో ఇప్పుడు వైరల్ అవుతుండటంతో ఆర్థ్, కాంగ్రెస్ సహా విపక్ష పార్టీలు బీజేపీపై తీవ్ర స్థాయిలో మండిపడ్డాయి. దీంతో తన వ్యాఖ్యలపై సాహు క్షమాపణలు చెప్పగా, ఆయనతో తమ పార్టీకి ఎలాంటి సంబంధం లేదని బీజేపీ పేర్కొంది.

మంత్రి భర్త ఏమన్నారంటే..?

'మీరు వృద్ధాప్యంలో పెళ్లి చేసుకుంటారా? పెళ్లి చేసుకోలేకపోతే మీ కోసం బిహార్ నుంచి అమ్మాయిని తీసుకొస్తాం. రూ.20,000 నుంచి రూ.25,000కే అక్కడి

నుంచి అమ్మాయిలను తెచ్చుకోవచ్చు' అని సాహు అన్నారు. ఈ వీడియో వైరల్ కావడంతో వెంటనే సాహు స్పందించారు. తన వ్యాఖ్యలను వక్రీకరించారని, తన మిత్రుడి వివాహాన్ని మాత్రమే తాను ప్రస్తావించానని చెప్పారు. అయితే తన వ్యాఖ్యలు ఎవరినైనా బాధించి ఉంటే తాను క్షమాపణ చెప్పుకుంటున్నానని తెలిపారు. సాహు చేసిన వ్యాఖ్యలు బీజేపీ నైజాన్ని చాటుతున్నాయని బిహార్ లోని విపక్ష ఆర్థ్, ఉత్తరాఖండ్ కాంగ్రెస్ విమర్శించాయి. బీజేపీ నేతలు రూ.10,000తో మహిళల ఓట్లు కొని, ఇప్పుడు బిహార్ నుంచి రూ.20,000-25,000కు అమ్మాయిలను తెస్తామని చెబుతున్నారని ఆర్థ్ నేత తేజస్వి యాదవ్ మండిపడ్డారు. బిహార్ అన్నా, బిహార్ మహిళలన్నా బీజేపీ సహోద్ధరకు ఇలాంటి విషయ ఆలోచనలే ఉంటాయన్నారు. దేశంలోని మహిళలను సాహు అవమానించారని, అధికార బీజేపీ క్షమాపణలు చెప్పాలని ఉత్తరాఖండ్ కాంగ్రెస్ అధ్యక్షుడు గణేశ్ గోడియాల్ డిమాండ్ చేసారు. బిహార్ మహిళా కమిషన్ సైతం స్పందించింది. మహిళలపై చేసిన వ్యాఖ్యలకు



గాను సాహుకు నోటీసులు పంపుతామని బీహార్ బిహార్ వైరల్ అప్పుర తెలిపారు. ఉత్తరాఖండ్ ప్రభుత్వంలో తన భార్య మంత్రిగా ఉండగా మహిళలపై ఇంత దారుణమైన వ్యాఖ్యలు చేయడం సాహు దివాళాకోరుతనాన్ని చాటుతుందని విమర్శించారు.



6న నిర్వహించే బండ్ కు సహకారం అందించండి

సీఐసీ నాయకులను కలిసిన మాజీ మంత్రి జోగు రామన్న

రైతులకు మద్దతుగా ఈ నెల 6 వ తేదీ తలపెట్టిన బండ్ కు ఛాంబర్ ఆఫ్ కామర్స్ అండ్ ట్రేడ్స్ అసోసియేషన్ పూర్తి సహాయ సహకారాలు అందించాలని మాజీ మంత్రి, బీఆర్ఎస్ జిల్లా అధ్యక్షుడు జోగు రామన్న కోరారు. ఈ మేరకు శనివారం ఛాంబర్ ఆఫ్ కామర్స్ అండ్ ట్రేడ్స్ కార్యాలయానికి వెళ్లి ఆ సంఘం అధ్యక్ష, ప్రధాన కార్యదర్శులు దినేష్ మాటోలియా, కందుల రవీందర్ లను కలిసి మాట్లాడారు. రైతులు ఏ విధంగా నష్ట పోతున్నారో వివరించారు. ఆయన వెంట మార్కెట్ కమిటీ మాజీ చైర్మన్ మెట్టు ప్రహ్లాద్, బీఆర్ఎస్ నాయకులు యూనుస్ అక్బర్, సీఐసీ ఉపాధ్యక్షులు తానాజీ నిక్కమ్ పాల్గొన్నారు.

- ఈకాలం, ఆదిలాబాద్



కాంట్రాక్టర్లకు ప్రాధాన్యం ఇచ్చి
రైతులను విస్మరించడం తగదు

పిప్పల్ కోటి రైతులకు పరిహారం విడుదల చేయాలి

ఎమ్మెల్యే పాయల్ శంకర్

నిర్వాసిత రైతులతో కలిసి అసెంబ్లీకి పాదయాత్ర



ఈకాలం, ఆదిలాబాద్:

రైతుల భూములతో నిర్మించిన చనాకా కొరటా ప్రాజెక్టులో కాంట్రాక్టర్లకు ప్రాధాన్యం ఇచ్చి రైతులను విస్మరించడం తగదని ఎమ్మెల్యే పాయల్ శంకర్ అన్నారు. శనివారం పిప్పల్ కోటి భూ నిర్వాసిత రైతులతో కలిసి అసెంబ్లీ కి పాదయాత్ర గా బయలు దేరారు. ఈ క్రమంలో పోలీసులు అడ్డుకోవడం దారుణమని మండిపడ్డారు. ఈ సందర్భంగా ఎమ్మెల్యే మాట్లాడుతూ ఆదిలాబాద్ జిల్లాలోని కోర్టా చనాకా ప్రాజెక్టు పరిధిలో ఉన్న పిప్పల్కోటి రిజర్వాయర్ విషయంలో రైతులకు తీవ్రమైన అన్యాయం జరుగుతోందని ఆవేదన వ్యక్తం చేశారు. ఈ రిజర్వాయర్ కోసం 2018లో సుమారు 1,200 ఎకరాల భూమి సేకరించగా, ఇప్పటివరకు కేవలం 180 ఎకరాలకు మాత్రమే పరిహారం చెల్లించారని తెలిపారు. మిగిలిన భూములు ఇచ్చిన రైతులు ఎళ్లుగా పరిహారం కోసం ఎదురుచూస్తూ తీవ్ర ఆర్థిక ఇబ్బందులు పడుతున్నారని పేర్కొన్నారు. కాలవల నిర్మాణ పనులు పూర్తయ్యా ఇప్పటికీ నీటి పంపిణీ ప్రారంభం కాలేదని దీంతో భూములు కోల్పోయిన రైతులు, కమాండ్ ఏరియాలోని రైతులు నష్టపోతున్నారని చెప్పారు. వెంటనే పెండింగ్ పరిహారం విడుదల చేసి, మిగిలిన పనులు పూర్తి చేసి నీటి పంపిణీ ప్రారంభించాలని డిమాండ్ చేశారు. రైతుల సమస్యలను అసెంబ్లీ దృష్టికి తీసుకెళ్లేందుకు రైతులతో కలిసి పాదయాత్రగా వెళ్తున్నట్లు పోలీసులు అడ్డుకోవడం దారుణమని ఇది ప్రజాస్వామ్యానికి విరుద్ధమని వ్యాఖ్యానించారు. రైతుల గొంతును నోక్కే ప్రయత్నాలను ప్రభుత్వం వెంటనే ఆపాలని స్పష్టం చేశారు.

ఉబ్రిక్తంగా మారిన బీఆర్ఎస్ ఆందోళన

- ఎంపీ, ఎమ్మెల్యే ఇళ్ళు ముట్టడికి యత్నం
- అడ్డుకున్న పోలీసులు.. ప్రతిఘటించిన బీఆర్ఎస్ శ్రేణులు
- ప్రభుత్వాల తీరుపై మండిపడిన మాజీ మంత్రి జోగు రామన్న

ఈకాలం, ఆదిలాబాద్: సోయా కొనుగోళ్ళలో రైతులు పడుతున్న ఇబ్బందులు, కపాస్ కిసాన్ యాప్ కారణంగా ఎదురవుతున్న సమస్యలను దూరం చేయాలనే ప్రధాన డిమాండ్ లతో బీఆర్ఎస్ పార్టీ చేపట్టిన ఆందోళన ఉద్రిక్తతకు దారి తీసింది. బీఆర్ఎస్ అధ్యక్షులలో స్థానిక ఎమ్మెల్యే, ఎంపీ ఇంటి ముట్టడిని శనివారం నిర్వహించారు. మాజీమంత్రి, బీఆర్ఎస్ జిల్లా అధ్యక్షుడు జోగురామన్న కార్యక్రమంలో కలిసి ఎమ్మెల్యే ఇంటి ముట్టడికి ప్రయత్నించడంతో పరిస్థితి ఉద్రిక్తంగా మారింది. నేతలను పోలీసులు నిలువరించడంతో ఇరువురి మధ్య తీవ్ర తోపులాట చోటు చేసుకుంది. ధర్మా విషయం తెలుసుకుని పోలీసులు ముందుగానే భారి బందోబస్తు ఏర్పాటు చేశారు. ఎంపీ, ఎమ్మెల్యేల ఇండ్ల వద్ద భారీగా బారికేడ్లు ఏర్పాటు చేసి పటిష్ట భద్రత చర్యలు తీసుకున్నారు. ఇక బీఆర్ఎస్ నేతలు వచ్చి రైతుల సమస్యలపై నినాదాలు చేయగా... వారిని అడ్డుకుని పోలీస్ వాహనాల్లో తరలించారు. ఈ క్రమంలో ఇరువురి మధ్య తీవ్ర తోపులాట చేసుకోవడంతో పలువురు పోలీసులు, నాయకులకు గాయాలయ్యాయి.



పరిస్థితి మరింత తీవ్రతరం కాకముందే పోలీసులు మాజీమంత్రి జోగురామన్నతో పాటు పలువురు నేతలను వాహనంలో ఎక్కించి స్టేషన్ కు తరలించే ప్రయత్నం చేశారు. గమనించిన నాయకులు వాహనానికి అడ్డుపడి అక్కడే బైరాయింది నిరసన వ్యక్తం చేశారు. జై జవాన్, జై కిసాన్ అంటూ నినాదాలతో హోరెత్తించారు. ఇదే క్రమంలో వారిని తప్పించి పోలీసులు రామన్నను ఆటోలో పోలీస్ స్టేషన్ కు తరలించారు. అక్కడ సైతం రామన్న నిరసనకు దిగడంతో అక్కడ ఆయనను నిలువరించే ప్రయత్నం చేయగా... స్వల్ప అన్యాయం గుర్తే అక్కడే కుప్పకూలిపోయారు. దీంతో నాయకులు

స్టేషన్ ఎదుట బైరాయింది రామన్నను విడుదల చేయాలంటూ ఆందోళనకు దిగారు. అనంతరం పోలీసులు వారిని సముదాయించి లోనికి అనుమతించడంతో శాంతించారు. అనంతరం జోగు రామన్న మాట్లాడుతూ దేశానికి అన్నం పెట్టే రైతన్న తన పంటలను అమ్ముకునేందుకు పడరాని పాట్లు పడుతున్నారని, కేంద్ర, రాష్ట్ర ప్రభుత్వాల విధానాలే ఇందుకు కారణమని మండిపడ్డారు. ప్రతిపక్ష పార్టీగా తాము శాంతి యుతంగా చేపడుతున్న ధర్మాను పోలీసులతో అడ్డుకున్నారని, ప్రజాస్వామ్య పద్ధతిలో నిరసన తెలుపుతామని స్పష్టం చేశారు. రంగు మారిన సోయా, తేమ శాతం లేకుండా పత్తి కొనుగోళ్ళు చేయాలని డిమాండ్ చేయడమే తప్పా అని ప్రశ్నించారు. పావుల్లో లేని యూరియా కొత్తగా తీసుకువచ్చిన యాప్ లలో ఎక్కడ ఉంటుందని, రైతులను ముప్పుతిప్పలు పెట్టడమే ప్రధాన ఉద్దేశంగా ప్రభుత్వాలు పని చేయడం సరికాదన్నారు. రైతు సమస్యలను పక్కన పెట్టేందుకే అసెంబ్లీ లో చనక కొరట ప్రాజెక్టు పేరిట డ్రామాలు చేస్తున్నారని మండిపడ్డారు. ఎంపీ, ఎమ్మెల్యేలకు రైతులపై చిత్తశుద్ధి ఉంటే కొనుగోలు అంక్షలను నడపించేలా కేంద్రంపై ఒత్తిడి తీసుకురావాలని డిమాండ్ చేశారు. అన్న దాతలకు న్యాయం జరిగేంత వరకు వారి తరపున పోరాడుతానీ ఉంటామని పునరుద్ఘాటించారు.



టీఎంఎఫ్
అధ్యక్షులలో ప్రతిభ
పాటవ పరీక్ష

ఈకాలం, ఆదిలాబాద్:

టీఎంఎఫ్ జిల్లా శాఖ అధ్యక్షులలో పదవ తరగతి విద్యార్థుల ప్రతిభ పాటవ పరీక్షను పట్టణంలోని గజిబెడ్ నెంబర్ 1 పాఠశాలలో శనివారం నిర్వహించారు. ఇందులో తెలుగు మీడియం 54 మంది, ఇంగ్లీష్ మీడియం 56 మంది, ఉర్దూ మీడియంలో 34 మంది విద్యార్థులు పాల్గొన్నారు. వారిలోనుండి 12 మందిని రాష్ట్ర స్థాయి కి ఎంపిక చేశారు. ప్రతిభ కనబరిచిన విద్యార్థులను జిల్లా సైన్స్ అధికారి భాస్కర్ అభినందించారు. రాష్ట్ర స్థాయిలో ప్రతిభ కనబరిచి జిల్లాకు పేరు తీసుకురావాలని ఆకాంక్షించారు. టీఎంఎఫ్ ఎప్పుడు విద్యార్థుల ప్రతిభను వెలికి తీయడంలో ముందుంటుందని టీఎంఎఫ్ జిల్లా అధ్యక్షులు దిలీప్ రెడ్డి అన్నారు. రాష్ట్ర స్థాయికి వర్గీణి, సాయిచరన్, నక్షత్ర, గోవింద్, తృప్తి, వంశీకృష్ణ, ప్రసన్న, రితిన్, మనీష్, ఆఫ్రా ఖానం, సుమయ్య అంజూమ్, నింసా ఎంపికయ్యారని తెలిపారు. ఎంపికైన వారికి రాష్ట్ర స్థాయి పోటీలు గజెట్ లో జనవరి 6వ తేదీన జరుగుతాయని తెలిపారు. కార్యక్రమంలో పాఠశాల ప్రధానోపాధ్యాయులు నీలాదేవి, స్వప్న, శశిధర్ రెడ్డి, టీఎంఎఫ్ బాధ్యులు సాగల సుదర్శన్, పిల్లికిషన్ పాల్గొన్నారు.

మన శంకరవరప్రసాద్ గారు కౌంటడౌన్ పోస్టర్ విడుదల

మెగాస్టార్ చిరంజీవి అభిమానులు ఎంతో ఆసక్తిగా ఎదురుచూస్తున్న చిత్రం 'మన శంకరవరప్రసాద్ గారు'. సంక్రాంతికి వస్తున్నాం వంటి బ్లాక్ బస్టర్ తర్వాత అనిల్ రావిపూడి దర్శకత్వంలో ఈ సినిమా రాబోతుండగా.. మెగాస్టార్ చిరంజీవి, నయనతార ప్రధాన పాత్రల్లో నటిస్తున్నారు. విక్టరీ వెంకటేశ్ కీలక పాత్రలో కనిపించబోతున్నాడు. ఈ చిత్రం సంక్రాంతి కానుకగా జనవరి 12న ప్రేక్షకుల ముందుకు రాబోతుంది. దీంతో వరుసగా ప్రమోషన్స్ లో పాల్గొంటుంది చిత్రయానిట్. ఇప్పటికే పాటలను విడుదల చేసిన చిత్రయానిట్.. జనవరి 4న టైలర్ ను విడుదల చేయబోతున్నట్లు ప్రకటించింది. అయితే తాజాగా ఈ సినిమా విడుదలకు ఇంకా 9 రోజులు ఉందని తెలుపుతూ కౌంటడౌన్ పోస్టర్ ను పంచుకుంది. ఈ పోస్టర్ లో చిరంజీవితో పాటు అమృతం షేమ్ హర్షవర్థన్, హీరోయిన్ కేథరిన్, అభినవ్ గోమరం ఉన్నారు. నూతన సంవత్సరం సందర్భంగా శుభాకాంక్షలు చెబుతూ, ఇప్పటికే కొత్త సినిమాలకు సంబంధించి పోస్టర్లు విడుదలయ్యాయి. ఆ పరంపర ఇంకా కొనసాగుతోంది. తాజాగా వివిధ సినిమాలకు సంబంధించి పోస్టర్లు ఆయా చిత్ర బృందాలు పంచుకున్నాయి. ఇందులో హర్షవర్థన్, కేథరిన్, అభినవ్ గోమరం తదితరులు చిరంజీవి వెనక నిలబడి ఉన్నారు. మరోవైపు ఓవర్సీస్ లో టికెట్ బుకింగ్స్ ఓపెన్ అయ్యాయి. యూఎస్ లో ఇప్పటికే థియేటర్ పైగా టికెట్లు విక్రయమయ్యాయి. సినిమా విడుదలకు 9 రోజుల సమయం మాత్రమే ఉండటంతో ఏపీ, తెలంగాణలోని వివిధ ప్రాంతాల్లో ప్రచార కార్యక్రమాలు చేయనున్నారు. జనవరి 3న రాజమహేంద్రవరంలో మొదలయ్యే ప్రచారం తిరుపతి, నెల్లూరు, విశాఖ, హైదరాబాద్, తాడేపల్లిగూడెం, అనంతపురం, వరంగల్, బెంగళూరుల్లో జరగనుంది. వీటిలోని కొన్ని వేదికల్లో చిరంజీవి పాల్గొంటారని సమాచారం. తిరుపతిలో టైలర్ ను విడుదల చేయనున్నారు. దీని రన్ టైమ్ 2 నిమిషాల 30 సెకన్లుగా అనిల్ రావిపూడి తెలిపారు.



రజనీతో కమల్ మూవీ డైరెక్టర్ గా శిబి చక్రవర్తి

అగ్ర కథానాయకుడు రజనీకాంత్ 173వ చిత్రానికి సంబంధించి బిగ్ అప్ డేట్ వచ్చింది. ప్రముఖ నటుడు కమల్ హాసన్ నిర్మాణ సారథ్యంలో రానున్న ఈ సినిమా దర్శకత్వ బాధ్యతలు చేపట్టే అవకాశం యువ డైరెక్టర్ శిబి చక్రవర్తికి లభించింది. ఈ విషయాన్ని అధికారికంగా వెల్లడిస్తూ రాజ్ కమల్ ఫిల్మ్స్ ఇంటర్వేషన్ శనివారం ఓ ఫోటోను షేర్ చేసింది. 'ప్రతి హీరోకు ఓ స్వామి ఉంటుంది' అని రాసుకొచ్చింది. కమల్ సొంత నిర్మాణ సంస్థ రాజ్ కమల్ ఫిల్మ్స్ ఇంటర్వేషన్ ల పతాకంపై ఈ సినిమా తెరకెక్కిస్తోన్న సంగతి తెలిసిందే. ఈ చిత్రానికి అనిరుద్ స్వరాలు సమకూరుస్తున్నారు. 2027 సంక్రాంతికి ఈ మూవీని విడుదల చేయనున్నట్లు చిత్రబృందం ప్రకటించింది. అంతకుముందు ఈ సినిమాకు సుందర్.సి దర్శకత్వం వహిస్తున్నట్లు ప్రకటన వెలువడింది. అయితే, అనుకోని కారణాల వల్ల దర్శకత్వ బాధ్యత నుంచి సుందర్ వైదొలిగారు. దీంతో కొత్త డైరెక్టర్ ఎవరై ఉంటారు? అని ఆసక్తి నెలకొంది. ఈ క్రమంలోనే రజనీని డైరెక్ట్ చేసే అవకాశం శిబి చక్రవర్తికి లభించింది. ఈ యువ దర్శకుడు 2022లో తీసిన డాన్ తమిళ మూవీ బాక్సాఫీసు వద్ద మంచి విజయాన్ని అందుకుంది.

చైతన్యరావు దిల్ దియా మూవీ పోస్టర్ విడుదల



కీడా కోలా, ఘాటి సినిమాలతో తనకంటూ ప్రత్యేక గుర్తింపు తెచ్చుకున్న యంగ్ హీరో చైతన్య రావు ప్రస్తుతం వరుస సినిమాలతో దూసుకుపోతున్నాడు. ఆయన కథానాయకుడిగా దర్శకుడు కె. క్రాంతి మాధవ్ కాంబినేషన్ లో ఒక నూతన చిత్రం రూపొందుతోంది. ఈ సినిమాకు 'దిల్ దియా' అనే టైటిల్ ను ఖరారు చేయగా, 'ఏ నేక్డ్ ట్రూత్' అనేది ట్యాగ్ లైన్. తాజాగా ఈ చిత్రానికి సంబంధించిన ఫస్ట్ లుక్ పోస్టర్ ను టాలీవుడ్ సెన్సేషనల్ డైరెక్టర్ సందీప్ రెడ్డి వంగా విడుదల చేశారు. ఈ పోస్టర్ లో చైతన్య సోఫాలో సగ్గుంగా కూర్చోవడం చాలా విభిన్నంగా అనిపిస్తుంది. ఈ సినిమా థీమ్ ను ప్రతిబింబించేలా ఫస్ట్ లుక్ ఉండటంతో ప్రేక్షకులను విశేషంగా ఆకట్టుకుంటుంది. చైతన్య రావు ఈ సినిమాలో గత చిత్రాల కంటే భిన్నమైన గెటప్ లో కనిపిస్తుండటం విశేషం. శ్రియాన్ చిత్రాన్, ఎ.పూర్ణ నాయుడు ప్రొడక్షన్ బ్యానర్ పై పూర్ణ నాయుడు ఈ ప్రతిష్ఠాత్మక చిత్రాన్ని నిర్మిస్తున్నారు. ప్రస్తుతం ఈ సినిమా చిత్రీకరణ శరవేగంగా జరుగుతోంది. క్రాంతి మాధవ్ మార్క్ ఎమోషన్స్, చైతన్య రావు నటన ఈ సినిమాకు ప్రధాన బలం కానున్నాయి. త్వరలోనే ఈ చిత్రానికి సంబంధించిన టీజర్ మరియు విడుదల తేదీని ప్రకటించే అవకాశం ఉంది.

గ్లామర్ తో కట్టిపడేస్తున్న కేతికా శర్మ..

ఈ మధ్యకాలంలో కాస్త సమయం దొరికితే చాలు హీరోయిన్స్ వెకేషన్ కి వెళ్తున్నారు. కొంతమంది ఫ్యామిలీతో వెళ్తే మరికొంతమంది సింగిల్ గా వెళ్లి తమ సమయాన్ని ఎంజాయ్ చేస్తూ ఉంటారు. ఇంకొంతమంది ఫ్రెండ్స్ తో వెళ్తూ అక్కడి వీధులు చుట్టేస్తూ మరింత ఆనందాన్ని పొందుతున్న విషయం తెలిసిందే. అయితే ఇప్పుడు చాలామంది షిప్ ప్రయాణం చేస్తూ అక్కడే తమ అందాలతో ప్రేక్షకులను ఆకట్టుకునే ప్రయత్నం చేస్తున్నారు. ఈ క్రమంలోనే మరో బ్యూటీ కూడా షిప్ లో ప్రయాణిస్తూ తన అందాలను ఆరబోస్తూ ఫోటోషర్ట్ ను ఉక్కిరిబిక్కిరి చేసింది. తన అందాలతో కుర్చాళ్లకు గాలం వేస్తూ చెమటలు పట్టించింది. ఆమె ఎవరో కాదు ప్రముఖ బ్యూటీ కేతికా శర్మ. తాజాగా వెకేషన్ కి వెళ్ళిన ఈమె సముద్ర యానం చేస్తూ షిప్ నుండి కొన్ని ఫోటోలను ఇన్స్టాగ్రామ్ వేదికగా పంచుకుంది. అందులో ఈమె షీర్ చేసిన ఫోటోలు చూసి అభిమానులు ఉక్కిరిబిక్కిరి అవుతున్నారు. అమ్మడి అందాలకు ఫిదా అవుతున్నారు. చాలా రోజుల తర్వాత కేతికా శర్మ మంచి గ్లామర్ ట్రీట్ ఇచ్చిందని కామెంట్లు చేస్తున్నారు. ప్రస్తుతం కేతికా శర్మ షీర్ చేసిన ఈ ఫోటోలు సోషల్ మీడియాలో తెగ హల్లల్ చేస్తున్నాయి. చాలా రోజుల తర్వాత కేతికా ఇలా అందాలు ఆరబోయడంతో కామెంట్ బాక్స్ లో అభిమానులు ఫైర్ ఎమోజీలతో నింపేస్తున్నారు. 1995 డిసెంబర్ 24న ఇండియాలోని న్యూఢిల్లీలో జన్మించిన ఈమె చదువు పూర్తి అయిన తర్వాత మోడలింగ్ రంగంలోకి అడుగు పెట్టింది. సోషల్ మీడియా ప్లాట్ ఫార్మ్స్ ద్వారా మాప్ వీడియోల ద్వారా సోషల్ మీడియాలో భారీ పాపులారిటీ సొంతం చేసుకున్న ఈమె.. ఈ వీడియోలతోనే దర్శకుల కంట్లో పడి కెరియర్ ను మొదలుపెట్టింది. తొలిసారి

2021లో పూరి జగన్నాథ్ తనయుడు ఆకాష్ పూరి హీరోగా నటించిన రొమాంటిక్ అనే సినిమాలో హీరోయిన్గా అవకాశం దక్కించుకొని.. నటన రంగ ప్రవేశం చేసింది. ఈమె నటనపై విమర్శకులు ప్రశంసలు కురిపించడమే కాకుండా ఆశాజనకంగా నటించింది అంటూ తన అభిప్రాయాన్ని వ్యక్తపరిచారు.

గందరగోళంలోకి నెట్టేసిన శ్రద్ధా

'సాహితీ' చిత్రంతో తెలుగు వారికి సుపరిచితమైన నటి శ్రద్ధా కపూర్. తనదైన అందం, నట ప్రతిభతో యువహృదయాలను గెలుచుకున్న ఈ బ్యూటీని ఆరాధించని బోయ్స్ లేరంటే అతిశయోక్తి కాదు. శ్రద్ధా ఇటీవల స్ట్రీ2 లోను అద్భుత నటనతో ఆకట్టుకుంది. హీరో సినీమాలలో శ్రద్ధా నటనకు మంచి మార్కులే పడ్డాయి. తదుపరి క్రిష్ 4లోను శ్రద్ధా కపూర్ నటించనుంది. ఇక శ్రద్ధా నిరంతర ఇన్ స్టా పోస్టులు ఇంటర్వేట్ లో హాట్ టాపిక్ గా మారుతున్నాయి. ఈ భామ తాజాగా పింక్ ప్లాక్ ధరించిన ఓ అందమైన ఫోటోగ్రాఫ్ ని షేర్ చేసి, దాంతో పాటే ఒక కొటేషన్ కూడా ఇచ్చింది. "గులాబ్ అంటే గులాబీ, గులాబీలు ఎరుపు, ఎరుపు అంటే లాల్, కానీ గులాబీ అంటే పింక్? సరైన గందరగోళం" అని ఒక కవితను రాసింది. అయితే ఈ కవిత్యం పాఠకుల్ని తీవ్ర గందరగోళంలోకి నెట్టింది. శ్రద్ధాను సోషల్ మీడియాలో అనుసరిస్తున్న లక్షలాది మంది కన్యూజన్ లోకి వెళ్లిపోయారు. ఈ రంగు-పద విరుద్ధతను హైలైట్ చేసిన విధానం ఆకర్షణీయంగా ఉన్నా శ్రద్ధా లోపైన పరిభాషను అర్థం చేసుకోవడం కుర్చాళ్ల వల్ల కాలేదు. 'గులాబ్' అనే పువ్వుకు మూలం రోజ్. చాలా గులాబీలు ఎరుపు రంగులో ఉంటాయి... అని కూడా ఇందులో వివరంగా ఉంది. అయితే శ్రద్ధా విసిరిన పజిల్ ను పూరించడానికి ప్రయత్నించిన అభిమానులు ఇంకా కన్యూజన్ లోనే ఉన్నారు. శ్రద్ధా 9.3 కోట్ల మంది ఫోలోవర్లతో భారతీయ చిత్రపరిశ్రమలో క్రేజ్ హీరోయిన్ గా వెలిగిపోతోంది. ఈ పోస్ట్ చేసిన మొదటి 60 నిమిషాల్లోనే 10,000 కంటే ఎక్కువ కామెంట్లు వినిపించాయి. ఈ పోస్ట్ కి సోషల్ మీడియాలో ఫ్యాన్స్ ఛమత్కారంగా స్పందించారు. తద్ద మాత్రమే భాషా సంక్షోభాన్ని ఇంత సౌందర్యంగా కనిపించేలా చేయగలదు! అని ఒకరు రాసారు. చాలామంది ఆమె 'స్ట్రీ' వ్యక్తిత్వాన్ని ప్రస్తావించారు. గులాబీ-గులాబీ తర్కం కంటే ఓ 'స్ట్రీ' రహస్యాన్ని కనుగొనడం సులభం అని కొందరు సరదాగా వ్యాఖ్యానించారు. మొత్తానికి శ్రద్ధా ఫజిల్ తాలూకా గందరగోళం నుంచి బయటపడటం ఎవరి వల్లా కాలేదు!

